

परिवहन निगम मुख्यालय लखनऊ।

पत्रांक: 68रो/2022-17रो/परीक्षार्थी भुगतान/2021

दिनांक: 13 जनवरी, 2022

1. समस्त क्षेत्रीय प्रबन्धक/समस्त सेवा प्रबन्धक
2. समस्त सहायक क्षेत्रीय प्रबन्धक(वित्त/डिपो)
उत्तर प्रदेश परिवहन निगम।

विषय: दिनांक 23-1-2022 को अयोजित होने वाली उ0प्र0शिक्षक पात्रता परीक्षा (UPTET) 2021 में सम्मिलित होने वाले समस्त प्रतिभागियों को निःशुल्क यात्रा सुविधा प्रदान किये जाने के सम्बन्ध में।

उपर्युक्त विषयक प्रमुख सचिव, बेसिक शिक्षा विभाग, उत्तर प्रदेश शासन, लखनऊ की अध्यक्षता में दिनांक 06.01.2022 एवं दिनांक 07.01.2022 को आहूत बैठक में लिये गये निर्णय के क्रम में शासनादेश/कार्यवृत्त संख्या यू.ओ. 04/अरसठ-4-2022 लखनऊ दिनांक 07.01.2022 (छायाप्रति संलग्न) द्वारा निर्गत कार्यवृत्त, सचिव, परीक्षा नियामक प्राधिकारी, उ0प्र0 प्रयागराज के पत्र संख्या गोप./टी.ई.टी.-21/11494-502/2021-22 दिनांक 10.01.2022 (छायाप्रति संलग्न) एवं प्रमुख सचिव, बेसिक शिक्षा विभाग, उत्तर प्रदेश शासन, लखनऊ द्वारा जारी शासनादेश सं. 1/2022/27/अरसठ-4-2022-9(16)/2020 (छायाप्रति संलग्न) का संदर्भ ग्रहण करें। इन पत्रों का सभी क्षेत्रीय प्रबन्धक व सहायक क्षेत्रीय प्रबन्धक (वित्त/डिपो) अनिवार्यतः पूर्णपरीशीलन कर लें।

उपरोक्त शासनादेशों द्वारा दिनांक 23.01.2022 को पुनः आयोजित होने वाली उ0प्र0शिक्षक पात्रता परीक्षा 2021 में सम्मिलित होने वाले समस्त प्रतिभागियों को उनके एडिमिट कार्ड (प्रवेश पत्र) के आधार पर निःशुल्क यात्रा सुविधा प्रदान किये जाने के निर्देश दिये गये हैं।

शिक्षा विभाग द्वारा उ.प्र. शिक्षक पात्रता परीक्षा-2021 में सम्मिलित होने वाले समस्त प्रतिभागियों को यह निर्देशित किया जा चुका है कि वे ऑनलाईन डाउनलोड किये गये प्रवेश पत्र की कुल 5 से 6 प्रतियां अपने पास सुरक्षित रखें तथा यात्रा के दौरान परिचालक द्वारा मांगे जाने पर एक प्रति स्वहस्ताक्षरित कर परिचालक को उपलब्ध करायें। अभ्यर्थी द्वारा परिचालक को जो प्रति उपलब्ध कराई जायेगी, उस पर अप ट्रिप के लिये अप ट्रिप शब्द अंकित करते हुये यात्रा प्रारम्भ करने का स्थान एवं गन्तव्य स्थान का नाम तथा डाउन ट्रिप के लिये डाउन ट्रिप शब्द अंकित करते हुये यात्रा प्रारम्भ करने का स्थान एवं गन्तव्य स्थान का उल्लेख किया जायेगा।

उ0प्र0शिक्षक पात्रता परीक्षा-2021 (UPTET-2021) में सम्मिलित होने वाले समस्त प्रतिभागियों हेतु निःशुल्क यात्रा की सुविधा परीक्षा तिथि 23.01.2022 से 01 दिन पूर्व तथा 01 दिन बाद तक उपलब्ध कराई जायेगी। अर्थात् दिनांक 22.01.2022, 23.01.2022 तथा 24.01.2022 हेतु सम्मिलित होने वाले समस्त अभ्यर्थियों के लिये निःशुल्क यात्रा की सुविधा मान्य होगी।


प्रतिभागियों को निःशुल्क यात्रा की सुविधा प्रदान किये जाने हेतु समस्त क्षेत्रों द्वारा परीक्षा तिथि दिनांक 23.01.2022 के लिये सम्पूर्ण व्यवस्था सुनिश्चित करायी जायेगी, जिससे प्रतिभागियों को आवागमन में किसी भी प्रकार की असुविधा उत्पन्न न हो। परीक्षा तिथि 23.01.2022 को परीक्षा समाप्ति के बाद अभ्यर्थियों के दिनांक 22.01.2022 से 24.01.2022 तक आवागमन हेतु बसों की व्यवस्था के सम्बन्ध में क्षेत्रीय प्रबन्धक सीधे अनुश्रवण व मार्गदर्शन करेंगे, जिससे किसी प्रकार की भीड़ आदि एकत्रित होने की स्थिति उत्पन्न न हो।

बस के परिचालक द्वारा बस में यात्रारत अभ्यर्थियों से प्राप्त किये गये प्रवेश पत्र (जिस पर अभ्यर्थियों द्वारा यात्रा प्रारम्भ किये जाने का स्थान तथा यात्रा समाप्ति का स्थान अंकित करते हुये स्वप्रमाणित कर, परिचालक को उपलब्ध कराया जायेगा) को अनिवार्य रूप से मार्गपत्र में संलग्न कर यात्रियों व यात्रा मूल्य की प्रविष्टि भी की जायेगी, जिससे प्राप्त किये गये यात्रा साक्ष्य (प्रवेश पत्र की प्रति) के आधार पर निगम को देय भुगतान राशि का प्रत्येक समय मिलान हो सके।

उ.प्र. शिक्षक पात्रता परीक्षा-2021 में सम्मिलित होने वाले समस्त प्रतिभागियों को उपलब्ध कराई निःशुल्क यात्रा की प्रतिपूर्ति हेतु बीजक बेसिक शिक्षा विभाग को निगम मुख्यालय में सहायक प्रबन्धक (बकाया)के माध्यम से नियमानुसार प्रेषित किये जायेंगे।

उपरोक्त का शतप्रतिशत अनुपालन सुनिश्चित किया जाय।


संलग्न : यथोक्त।


(आर.पी. सिंह)
प्रबन्ध निदेशक

समसंख्यक / समदिनांकित।

प्रतिलिपि:—निम्नांकित को सूचनार्थ एवं आवश्यक कार्यवाही हेतु प्रेषित :—

1. प्रमुख सचिव, परिवहन विभाग, उ०प्र०शासन, लखनऊ।
2. प्रमुख सचिव, बेसिक शिक्षा विभाग, उ०प्र० शासन, लखनऊ।
3. सचिव, परीक्षा नियामक प्राधिकारी, उ०प्र०, प्रयागराज।
4. वित्त नियंत्रक, परिवहन निगम मुख्यालय, लखनऊ।
5. मुख्य प्रधान प्रबन्धक(प्रशासन/प्राविधिक), परिवहन निगम मुख्यालय, लखनऊ।
6. समस्त प्रधान प्रबन्धक/नोडल अधिकारी, परिवहन निगम मुख्यालय, लखनऊ।
7. निजी सचिव, प्रबन्ध निदेशक कैम्प, परिवहन निगम मुख्यालय, लखनऊ।
8. श्री संजीव कान्त, स०प्र०(वित्त), परिवहन निगम मुख्यालय, लखनऊ को इस निर्देश के साथ प्रेषित कि क्षेत्रों से समन्वय स्थापित कर, नियमानुसार बीजक धनराशि की मांग एवं प्राप्ति सुनिश्चित करायें।


(आर.पी. सिंह)
प्रबन्ध निदेशक